

~~l-qala' z-zghir fil-pruwa, qatghu l-an-  
kri, u zammev tajieb it tmunijiet biex  
idhru fir-rokna li semmejna fuq.  
Imxew biéca gmielha lejn dik ir-rokna,  
imma m'baghad ir-rih għalihom u  
dahhalhom f'Ta' l-Għażzenin.~~

~~Ta' l-Għażzenin habtilhom ahjar,  
ghax il-baħar baxx hafna. Il-gifen  
inkalja f'tit b'ghid mill-art, imma bil-  
ghajjnuna ta' għadd kbir ta' Maltin  
li g'ew fuq ix-xatt (il-haddema tal-  
Hakem ta' Malta, ghax hemm kellu  
r-raba tiegħu), telghu kollha l-art,  
min jaf iġum u min ma jafx, u kif~~

~~habbarhom San Pawl, minnhom ma  
għereq hadd.~~

~~U l-Maltin hadu giebu qatiegħ zraġen  
u hatab u pal tal-bajtar niexet u  
għarrmuhom f'rokna tal-blat, fil-hofra,  
fejn ir-rih ma kienx jaqbel, u tawhom  
in-nar. U għajjtu lin-nies biex jigu  
ma' dwaru biex inixxfu hwejjighom  
u jishnu, ghax dak kien xahar Novem-  
bru u kienet ix-xita u l-ksieħ.~~

~~Hekk, il-San Pawl, il-Kbarat u  
Għorrief ta' Pajjiżu riedu joqtluh; u  
l-fogħra u barbrin ta' Malta daru bih  
u xegħlulu n-nar biex jahjuh u jagħ-  
tuh is-sahha. BEN JERUŻA.~~

## L-ESSENI

It-tafir u l-kixfiet ta' l-ghageb li saru f'dawn l-ahhar snin fil-Palestina qajjmu t-tifikira ta' xirka qadima ta' rnieb li kienu jghidulhom *Esseni*. Billi m'ilux kixfu f'Herbet Qumran, in-naħa tal-punent tal-Baħar il-Mejjet, is-sisien ta' dejr kbir tagħhom, ingħidu kelmtajn fuqhom, fuq il-hajja tagħhom u fuq ix-xebh bejnhom u bejn xi persunaġġi kbar imsemmijin fil-Vaḡelu.

Sa minn xi żmien qabel Kristu, il-Lhud kienu maqsumin f'żewġ qasmi: jew setet kbar, il-Farisin u s-Sadduqin. Il-Farisin kien mohhom fil-Liġi ta' Mosé u fit-tifsir u l-irqaqat kollha li nibtu madwarha matul iż-żminijiet u li kienu jghidulhom 'it-tagħlim tal-missirijiet'. Minn għalihom il-qdusija tal-hajja kienet ir-reqqa li biha kienu jħarsu dawn l-irqaqat. Kristu kien iċan-farhom ghax kienu jħarsu l-irqaqat bla ma jqisu xejn il-preċetti kbar tal-liġi morali, u ma kienux jilqgħu t-tagħlim ta' Kristu biex iżommu mat-tagħlim tal-missirijiet. Is-Sadduqin, bil-maqlub, kienu jzommu mal-kelma tal-liġi bla ma jqisu t-tagħlim tal-missirijiet. Imma ma kienux jemmu fil-qawma minn bejn l-imwiet u anqas bl-angli. Farisin

u Sadduqin imsemmijin bosta drabi fl-Evangelju.

Il-kittieba Lhud, Josef Flavjus u Filon, li għexu fl-ewwel seklju wara Kristu, u kittieba oħra qodma jsemmu wkoll l-Esseni bħala xirka oħra tal-Lhud. X'kienu dawn? L-isem tagħhom Lhudi ma nafuhx. Bil-Grieg imsemmijin *Essenoi* u xi drabi *Essaioi*. Filon isensel dan l-isem mal-kelma Griega *hosios* 'raġel tajieb, devot'. Jekk hu hekk, l-Esseni kienu xirka ta' nies tajba. Izda oħrajn ifissru l-isem xort'oħra.

Josef Flavjus jagħtina hafna tagħrif fuqhom. Kienu jgħammru fil-Palestina, l-aktar in-naħa tal-punent tal-Baħar il-Mejjet. Il-gid li kellhom kien ta' kulhadd u hadd ma kellu xejn tiegħu, u għalhekk fosthom la kien hemm faqar u anqas ghana żejjed f'idejn il-ftit. L-ilbies kienu jbidduh meta jeqdiem u jitqatta'. Meta jsiefru, ma jieħdu xejn magħhom, ghax kull fejn imorru huma milqughin minn shabhom. Kienu jistmellu z-żwieġ, mhux ghax kienu jqisuh haġa hażina, imma ghax il-mara kienu jzommuha bħala għajn ta' zina li aktarx ma żzommx

ir-rabta ma' żewġha. Kull xirka kellha s-superjuri tagħha li kienu jieħdu hsieb l-ikel u l-htigijiet tal-ħajja, iqassmu x-xogħol u jgħbru l-frott tax-xogħol.

Kienu jqassmu l-jum hekk: Qabel tluġh ix-xemx ma kienu jgħidu l-ebda keima hlief jitolbu biex ix-xemx titla'. Ma' tluġh ix-xemx jibdew jaħdmu, aktarx fir-raba u, bard jew šhana, jibqgħu jadmu sal-ħdax. Fil-ħdax jinhasu għisimhom kollu fl-ilma kiesaħ, ibiddu hwejjigħom u jingabru għall-ikel, li għalihom kien bħal haġa qaddisa. Qabel it-talb hadd ma kien jista' jduq xejn. Wara l-ikel, li kien ikun dejjem fis-skiet, kienu jizzu ħajr 'l Alla, imbagħad jilbsu l-hwejjeg tax-xogħol u jaqbdu jaħdmu sa fil-għaxija.

Is-Sibt kien jum imqaddes. Is-sajran ta' l-ikel kien isir il-jum ta' qabel; u ma kienu anqas biss iharrku haġa minn post għall-iehor. Kienu jingemgħu għall-qari u t-tagħlim tal-Kotba Mqaddsa.

Biex wiehed jidhol f'din ix-xirka jeħtieġlu jagħmel novizzjat ta' tliet snin. L-ewwel sena jgħix bħalhom, għalkemm ikun għadu barra mix-xirka. Jagħtuh libsa bajda, hżiem u mannara żgħira. Wara sena jidhol aktar 'il ġewwa fil-ħajja tax-xirka, jissaffa magħhom bl-ilma tat-tisfija, imma ma jkunx jista' jgħix magħhom qabel ma jgħaddu sentejn oħra li fihom jagħti xhieda li hu qawwi bizżejjed biex jidhol għal dik il-ħajja. Wara t-tliet snin ikollu jahlef li jhobb 'l Alla, li jagħmel haqq mal-bnedmin, li ma jagħmel deni lil hadd, li jobgħod dejjem il-ħazin u jgħin it-tajjeb, li jobdi lis-superjuri tiegħu, li jhobb is-sewwa u jcanfar lil dawk li jigdbu, li jahrab is-serq u l-qliegħ bid-dnewwa, li ma jahbi xejn lil šhabu u ma jikxef xejn lill-barranin, anqas jekk iħalli ħajtu. Jekk wiehed jinqabad f'xi dnuh kbir, jitkeċċa mix-xirka.

It-tagħlim tagħhom kien dan: Il-ġisem jitherra u jintemm, imma r-ruħ, magħmula minn arja rqiqa kemm jista' jkun, ma tintemmx. Ir-ruħ tidhol fil-ġisem qisha f'ħabs u fil-mewt tohroġ mill-ġisem u titla' fil-gholi. L-erwieh it-tajba imorru l-bogħod, il-bogħod fejn ma jhossu u la bard u lanqas šhana; imma l-erwieh tal-ħżiena imorru taħt l-art f'post kiesaħ u mudlam u kollu tbatija. Kienu jħabirku biex ighixu ħajja tajba, jobogħdu t-tlellix u jrażżnu l-għadab u jfittxu dejjem l-indafa bil-ħasil ta' sikwit. Sa-grifiċċji ma kellhomx u fit-tempju ma kienux imorru. Donnhom kienu jqimu x-xemx, għax kull fil-ghodu kienu jitolbuha biex tfittex tidher. Fuq kollox kienu jhobbu 'l xulxin u jgħinu 'l xulxin f'kull ma jaħtieġu.

Dawn kienu l-Esseni li l-ħajja tagħhom tixbah ħafna lill-ħajja tar-rhieb tal-ewwel sekli. Ĥajja ta' rabta bejn l-aħwa u ta' penitenza.

Xi whud jaħsbu li San Ġwann Battista kien wiehed minn dix-xirka. Izda barra milli kien ighix ħajja ta' penitenza fid-deżert San Ġwann ma kien jixbah xejn lill-Esseni. Oħrajn holmu li Kristu wkoll kien wiehed minnhom. Xi whud qalu wkoll li l-ewwel rħieb tal-Madonna tal-Karmnu kienu Esseni jgħixu fuq gebel Karmel.

Fis-sena 1953 u s-snin ta' wara nkixfu f'Herbet Qumraħ is-sisien ta' bini kbir li jaħsbu li kienu jgħammru fih l-Esseni. Il-bini kien xi roo pied wiesa' u 120 pied twil. Aktar minn darba kien imġarraf, imkabbar, mitluq u mghammar mill-ġdid. Il-ħajja tiegħu kienet mis-sena 135 q.K. sas-sena 135 w.K. Il-bini kellu fuq u isfel u kien imqassam f'ħafna kmamar. Kamra kbira aktarx li kienet il-kamra tal-ikel; f'oħra sabu ħafna għodda tal-kitba u fiha jaħsbu li kienu jiktbu l-kotba tagħhom; kmamar oħra kienu jservu

bhala kċejjen; kellhom hafna bjar u g'wiebi ghax l-ilma kienu jahteguh hafna. Sabu wkoll kotra kbira ta' bċejjeċ ta' garar u bwieqi tal-fuħħar li kien jinħadem u jinħema hemm fil-post. Dan juri li għadd kbir ta' nies kienu jinġemgħu u jieklu hemm.

Mis-sena 31 sas-sena 4 q.K. il-bini kien mitluq, u għandna provi li x-xirka kienet fil-belt ta' Damasku. Meta aħna ngħibu quddiem għajnejna l-ħajja ta' penitenza tal-Esseni u l-ħajja bla ebda rażan tas-sultan Erodi l-Kbir li kien isaltan dik il-ħabta, ma nistagħ-

għbux jekk Erodi xejn ma kien ferħan b'dawn in-nies iġhixu tefgħa ta' għeb-la bghid mill-palazz tiegħu u jekk l-Esseni, li nqatgħu mid-dinja biex iġhixu aktar skond il-liġi, ħarġu u tbiegħdu minn Qumran u telqu lejn Damasku fejn ma kienx jilħaqhom in-nifs ta' dak is-sultan li kien iħassrihom u jħaż-żnihom saħansitra l-arja ta' madwarhom.

Dawn kienu l-Esseni li t-taħfir fil-Palestina qajjem illum it-tifkira tagħhom.

P. P. SAYDON.

## ~~GHID IL BXARA~~

~~(25 ta' Marzu)~~

~~Bhal ma aħna hawn Malta ngħidu li fil 25 ta' Marzu tiġi l-Lunzjata, in-nies tal-Palestina li jittkellmu kien qisu Malti, iġhidu li jiġi Ghid il-Bxara.~~

~~Għax Bxara tisser Aħbar, u Lunzjata gejjja mit-Taljan *Annunziata*, li tisser "Imħabbra". Meta ngħidu: "Il-Lunzjata", inkunu ngħidu, ħażin ħażin: "Il-Madonna Mħabbra"; imħabbra, m'għandniex xi ngħidu, li kelliha tkun Omm Alla.~~

~~Kif inhu miktub ċar fl-Evangelju ta' San Luqa (Kap. I, vv. 26-27), il-Bxara lill-Madonna inġhatatilha ġewwa l-belt ta' Nazzaret, Issa, l-ewwel ħaġa, meta ngħidu *belt*, għandna niħmu dak li jifhem l-Palestina b'din il-kelma, m'ħux dak li niħmu hawn Malta. Għax il-Palestina jgħidu *belt* imqar erba' jew ħamest idjar ma' ġenb xulxin. Hekk, kieku hawn Malta niħaddtu bħalhom, konna ngħidu li hi belt saħansitra dawkl-erba' dijar zghar li hemm ħdejn San Martin, il-Bahrija, li jgħidulhom is-Serina.~~

~~Nazzaret, mela, meta kienet tghamar fiha l-Madonna, ma kenitx magħ-~~

~~mula għajr minn ftit grieni mibnija fuq il-bokka ta' xi għerien. Waħda minn dawn il-għamla ta' dijar kienet toqgħod fiha l-Madonna.~~

~~Kif ġrat sewwa t-Tbaxxira?~~

~~Ġewwa Nazzaret hemm għajn, l-ilma tagħha ħiereġ minn ġewwa l-blat, taħt l-art (tixbah sewwa lill-Għajn tal-ħasselin, l-Imħabta, imma iżgħar), u m'għandniex xi ngħidu, din il-għajn kienet hemm ukoll fi żmien il-Madonna. Għax l-għejn jigu mill-ilma tax-xita, li jibqa' nieżel taħt il-ħamrija ta' l-għelieqi u ġewwa x-xquq tal-blat sa kemm jinġabar u jinfed minn xi mkien. Il-għoljiet bir-raba li hemm il-lum 'il fuq minn Nazzaret kienu hemm minn dejjem, u minn dejjem tagħmel ix-xita, għalhekk il-għajn li semmejna minn dejjem kienet hemm.~~

~~Meta, kif jinsab miktub fi ktieb qadim hafna, imsemmi *Proteuangelium Jacobi* (Kap. XI, vv. 1-2), il-Madonna darba qaddet il-ġarra u ħarġet u marret fuq din il-għajn biex timla l-ilma. Kif dan, semgħet lil xi ħadd isellmilha. Bdiert thares 'l hawn u 'l hemm biex tara min kien, u ma rat~~